

**Need for development of strategic infrastructure in Arunachal Pradesh and Northern part of Assam as per security requirements**

**श्री विस्वजीत दैमारी** (असम): सर, जो अरुणाचल प्रदेश है, वहां भी लदाख में चीन के aggression को लेकर जो तनाव हो रहा है, तो अरुणाचल भी एक ऐसा राज्य है, ऐसी एक जगह है, जहां चीन हर समय लोगों को तकलीफ देता रहता है। सर, कुछ दिन पहले अरुणाचल के पांच लड़कों को चीन की आर्मी के लोग लेकर गए थे और उसके बाद बारह तारीख को उनको रिलीज़ कर दिया। सर, अभी वे लोग हर समय क्लेम करते रहते हैं। महोदय, अरुणाचल के लोगों को भारतीय होते हुए भी हर समय बोलना पड़ता है कि हम भारतीय हैं। हमारा राज्य भारत का अंग है। इस तरह की situation वहां पर है और वे लोग भी tension में हैं और इसके साथ नॉर्थ ईस्ट के सारे राज्य इससे जुड़े हुए हैं। सर, अभी उनकी सुरक्षा व्यवस्था के लिए जो external threat होता है, उसकी सुरक्षा के लिए वहां पर हमारी आर्मी की गतिविधि होती रहनी चाहिए और इसके लिए जो रास्ता वगैरह है, उसको डेवलप करना चाहिए। सर, मिसामारी आर्मी कैम्प बहुत बड़ा बेस कैम्प है, लेकिन वहां पर अगर आम्स, ammunition, राशन और आर्मी भेजनी है, तो रास्ता नहीं है। अगर आर्मी का मूवमेंट चलता है, तो सारा रास्ता ब्लॉक हो जाता है और रास्ते की क्वालिटी इतनी खराब है कि रास्ता टूट जाता है। अरुणाचल, ईटानगर तक, तवांग तक पहुंचने की जरूरत है। इस बात पर डिफेंस मिनिस्ट्री द्वारा ध्यान दिया जाए और इस सारे रास्ते के संबंध में एक strategy बनायी जाए, ताकि तवांग तक अच्छी तरह से मूव किया जा सके, आगे से रिट्रीट न करना पड़े। जब चीन यहां पर आएगा, तब वह बम बारिश नहीं करेगा, क्योंकि वे लोग बोलते रहते हैं कि अरुणाचल उनका है, तो उनके लैंड में वह बम-बारिश नहीं करेगा, ज़मीन से ही आएगा। अगर ज़मीन से ही आएगा तो हम लोगों को भी ज़मीन से ही वहां पर जाकर उन लोगों की रक्षा करनी होगी, हमारे देश की ज़मीन की रक्षा करनी है, धन्यवाद।

**SHRI KAMAKHYA PRASAD TASA** (Assam): Sir, I associate myself with the mention made by the hon. Member.

**SHRI SUJEET KUMAR** (Odisha): Sir, I also associate myself with the mention made by the hon. Member.

**DR. AMAR PATNAIK** (Odisha): Sir, I also associate myself with the mention made by the hon. Member.

**DR. SASMIT PATRA** (Odisha): Sir, I also associate myself with the mention made by the hon. Member.

**SHRI BHASKAR RAO NEKKANTI** (Odisha): Sir, I also associate myself with the mention made by the hon. Member.

MR. CHAIRMAN: Very good, Biswajit ji. श्री अखिलेश प्रसाद सिंह। माननीय सदस्य अनुपस्थित। सुश्री सरोज पाण्डेरा।

**Need to implement the Ayushman Bharat Yojana in the State of Chhattisgarh**

**सुश्री सरोज पाण्डेरा** (छत्तीसगढ़): धन्यवाद माननीय सभापति महोदय, "आयुष्मान भारत योजना" जो हम सब लोगों के लिए एक बेहद संवेदनशील योजना थी और इस देश के लिए बेहद महत्वपूर्ण थी, जिसके अंतर्गत अभी तक करीब 2 करोड़ लोगों को लाभ मिला है और भारत सरकार का लक्ष्य 50 करोड़ के करीब का है। यह एक बेहतर योजना है और कोविड-49 के समय पर यह योजना बेहद महत्वपूर्ण रही है। लेकिन माननीय महोदय, मैं इस विषय को कहना चाहती हूं कि छत्तीसगढ़ प्रदेश में "आयुष्मान भारत योजना" पूरे तौर पर लागू नहीं की गयी है और यह योजना राजनीति का शिकार हो गयी है। वहां पर "मुख्य मंत्री विशेष स्वास्थ्य सहायता योजना" लागू की गयी, लेकिन न वह योजना धरातल पर उतार रही है और न ही "आयुष्मान भारत योजना" लागू हो पा रही है। कोविड के कारण छत्तीसगढ़ की स्थिति बहुत खराब है और वहां की सरकार ने जिस प्रकार की ...**(व्यवधान)**...

**श्री सभापति:** प्लीज़, मैं हूं न। सरकार की कोई आलोचना नहीं होनी चाहिए, ऐसा नहीं होना चाहिए। ...**(व्यवधान)**...

**एक माननीय सदस्य:** यह आलोचना नहीं है।...**(व्यवधान)** ..

**सुश्री सरोज पाण्डेरा:** यह आलोचना नहीं है।

**श्री सभापति:** आलोचना है। आप argument मत करिए, केवल विषय बताइए। What is your suggestion? आपका सुझाव क्या है?

**सुश्री सरोज पाण्डेरा:** मैं इस बात को कहना चाहती हूं कि छत्तीसगढ़ सरकार "आयुष्मान भारत योजना" को भी धरातल पर नहीं उतार रही है और "मुख्य मंत्री विशेष स्वास्थ्य सहायता योजना" को भी धरातल पर नहीं उतार रही है।

**श्री सभापति:** ठीक है, उनका अधिकार है।

**सुश्री सरोज पाण्डेरा:** महोदय, जो गरीब लोग हैं, उन्हें स्वास्थ्य की दृष्टि से पैसे की आवश्यकता पड़ती है। कोविड-19 के समय पर इसकी बेहद आवश्यकता है, उस पर सरकार पूरी तौर पर असफल है।

**SHRI BHASKAR RAO NEKKANTI (Odisha):** Sir, I associate myself with the mention made by the hon. Member.

**DR. SASMIT PATRA (Odisha):** Sir, I also associate myself with the mention made by the hon. Member.